



КРАІНЫ НЕ БУДЗЕ»

вавага камбіната Максім Бакураў запэўніў, што да канца года цэх дзіцячага харчавання будзе загрузаны на 100 працэнтаў. Таксама на прадпрыемстве плануюць сур’ёзна развіваць выпуск корму для катой і сабак.

Igar Мароз, старшыня Аршанскага райвыканкама, адзначыў, што раёну патрабуетца ўмацаванне аграасэрвісу з пакупкай меліярацыйнай тэхнікі. Аляксандр Лукашэнка заўважыў, што, перш чым закупляць тэхніку, трэба ацаніць, ці сапраўды яна патрэбна гэтаму раёну. У некаторых выпадках можна звярнуцца да суседніх раёнаў. Купляць «абы было» не варта.

«На тэрыторыі раёна старшыня райвыканкама — прэзідэнт»

Прэзідэнт звярнуў увагу, што такое звяно як старшыня райвыканкама ў вертыкалі кіравання крыху згубілася. Паводле яго слоў, трэба паглядзець на дзейную нарматывуна-прававую базу па гэтым кірунку. «Тут на тэрыторыі раёна старшыня райвыканкама — прэзідэнт. Я гэта даўно сказаў», — адзначыў кіраўнік дзяржавы. На нарадзе абмеркавалі, якія рэальныя паўнамоцтвы ёсць у старшыняў райвыканкамаў, наколькі яны могуць распараджацца фінансавымі сродкамі і фармаваць раённы бюджэт. Аляксандр Лукашэнка звярнуў увагу, што ў адпаведных пытаннях не трэба адмаўляцца і ад савецкага вопыту, а наадварот,

трэба яго вывучаць на прадмет магчымага выкарыстання ў сучасных умовах.

Аляксандр Лукашэнка нагадаў пра жалезнае выкананне дысцыпліны і разумнае ўжыванне тэхналогій. Па словах кіраўніка дзяржавы, сачыць за выкананнем тэхналогій павінны і навукоўцы. Яны ж павінны і даводзіць да аграрыяў, старшынь райвыканкамаў, як працаваць з тэхналогіямі вырошчвання розных культур. Тым больш, як заўважыў Прэзідэнт, можна пераймаць досвед у тых гаспадарак, якія засвоілі тэхналогіі і паспяхова іх прымяняюць. Напрыклад, ААТ Агракамбінат «Юбілейнае» ў Аршанскім раёне.

Ці быць на Шклоўшчыне агракамбінату?

Адзін з варыянтаў развіцця Шклоўскага і Аршанскага раёнаў прадставіў Юрый Назараў, кіраўнік спраў Прэзідэнта. Размова ідзе аб развіцці аграхолдынга «Купалаўскае» з удзелам у новай інтэграцыйнай структуры ААТ «Аляксандрыйскае», ЗАТ «ААБ-Агра Гарадзец» і ААТ «Шклоўскі масларобны завод». Апошнія тры прадпрыемствы ўваходзяць у структуру Кіраўніцтва спраў Прэзідэнта Беларусі. Прапаноўваецца аб’яднаць гэтыя прадпрыемствы ў адну структуру. «Я лічу, што мы прыйдзем да агракамбіната, дзе будзе жорсткае цэнтралізацыя. Мы больш падрабозна вывучылі досвед агракамбіната «Дзяржынскі». Але да гэтай структуры трэба падысці. За кошт канцэнтрацыі рэсурсаў, аптымізацыі рэсурсаў

у нас на роўным месцы будзе эфект», — растлумачыў Юрый Назараў. Кіраўнік дзяржавы пацкавіўся, ці не могуць гэтыя прадпрыемствы працаваць, як цяпер, асобна. Яго запэўнілі, што гэта магчыма, але не дасць патрэбнага эфекту.

«Я не магу спрачацца з гэтым. Толькі каб гэта не было народжана ў кабінетах у Мінску. Каб гэта было прааналізавана з усіх бакоў. Калі вы і старшыня райвыканкама лічыце, што гэта дасць вынік, і мы па мясе загрузім уласныя магутнасці тут і на Оршу лішняя аддадзім...», — адзначыў кіраўнік дзяржавы.

Па выніках абмеркавання, заслухаўшы розныя пункты погляду, кіраўнік дзяржавы агучыў рашэнне: «Давайце дамовімся, што вы яшчэ раз прадумаеце гэтае пытанне. І пажадана, каб быў не адзіны пункт гледжання, а хоць хтосьці сумняваўся. Я не спрачаюся, што трэба аб’яднаць патокі сыравіны. І трэба аб’яднаць нейкім чынам патокі фінансавыя. Вытворчасць, перапрацоўка і гандаль. А мы гэта можам зрабіць у Беларусі адназначна, ну і Расія ў нас купіць гэты прадукт».

Яшчэ адзін крок у развіцці сельскай гаспадаркі

Пра вынікі прынцыповай размовы Аляксандр Лукашэнка першым расказаў жыхарам Шклова, якія чакалі сустрэчы з Прэзідэнтам. Ён растлумачыў, што яго прыезд сюды і вялікая нарада абумоўлена тым, што настаў час, калі сельскай гаспадарцы трэба рабіць новыя крокі наперад. «Абавязкова трэба

рабіць. Адпачываючы на лаўрах, можам праяваць некаторыя моманты. Сельская гаспадарка для нас стала добрым драйверам росту. Мы прырастаем сур’ёзна, і ў гэтым годзе ў тым ліку», — сказаў кіраўнік дзяржавы. «Склаліся абставіны такім чынам, што трэба было сустрэцца мне тут на нашай зямлі з кіраўнікамі Аршанскага і Шклоўскага раёнаў. Гэта была гістарычная, можна сказаць, сустрэча, таму што рэфармаваць вёску мы пачыналі адсюль — са Шклоўскага раёна. Я ведаю тут кожнае поле. І абяспці мяне ў нечым, падмануць або недагаварыць было складана», — расказаў Аляксандр Лукашэнка. Ён адзначыў, што сёння попыт на прадукты харчавання ў свеце расце. «Таму мы вырашылі зрабіць яшчэ адзін крок. І зноў са Шклоўскага раёна — як далей будзем рухацца ў сельскай гаспадарцы, як будзем карміць і апранаць нашых людзей. Гэта — галоўная тэма, аб чым мы гаварылі. Аб рабоце з кадрамі, будаўніцтве жылля і гэтак далей. Такія мы праблемы абмяркоўвалі. На працягу чатырох гадзін прыйшлі да пэўных рашэнняў — як будзе развівацца Шклоўскі раён і на яго прыкладзе — якім чынам павінны развівацца іншыя раёны», — рэзюмаваў беларускі лідар.

У сваю чаргу жыхары Шклова падзякавалі Прэзідэнту за вялікую ўвагу да малой радзімы і за вялікую працу на карысць агульнай вялікай Радзімы. «Вы сапраўды Бацька для нас усіх», — заўважылі шклаўчане. «Але ж бацька часам не толькі гладзіць», — пажартаваў на гэта Прэзідэнт.

У заключэнні нарады Аляксандр Лукашэнка пералічыў асноўныя пытанні, якія трэба вырашаць Шклоўскаму, Аршанскаму раёнам і, адпаведна, іншым рэгіёнам

АДСУТНАСЦЬ ВЕТЭРЫНАРНЫХ УРАЧОЎ

Прэзідэнт заўважыў, што адной з прычын падзяху жывёлы нярэдка называюць адсутнасць вакцынацыі з-за недахопу ветэрынарных урачоў. Ён нагадаў, што па дамоўленасці пры ветэрынарнай структуры была створана група ветэрынарных урачоў, якія павінны абслугоўваць і гаспадаркі, у якіх няма такіх спецыялістаў. Таксама Прэзідэнт даручыў звярнуць увагу на падрыхтоўку і навучанне ветэрынараў.

ВЫТВОРЧАСЦЬ ЛЁНУ

Прэзідэнт канстатаваў, што ёсць яшчэ шмат недахопаў у гэтай галіне, пачынаючы з вырошчвання лёну і забеспячэння перапрацоўкі высакаякаснай сыравіны. Хоць напрацоўкі вучоных у гэтым плане ёсць, і ў Беларусі ёсць гаспадаркі, дзе навучыліся на высокім узроўні вырошчваць лён. Кіраўнік дзяржавы звярнуў увагу на работу льнозаводаў. Некаторы час таму яны былі мадэрнізаваны, але цяпер, як дакладваюць Прэзідэнту, месцамі зноў неабходна мадэрнізацыя. «Вы вызначыцеся, нарэшце, колькі нам трэба гэтых заводаў. Вызначыцеся з зонай, дзе будзем апрацоўваць лён. І тады будзем гаварыць аб ільнозаводах, але трэба з гэтых выціснуць максімум», — арыентаваў беларускі лідар.

РАЗМЕРКАВАННЕ Ў ВНУ І ДЫСЦЫПЛІНА

Аляксандр Лукашэнка заўважыў, што маладым спецыялістам, якія прыйшлі ў гаспадарку працаваць па размеркаванні, трэба стварыць належныя ўмовы. Гэта задача для старшынь райвыканкамаў і дырэктараў гаспадарак. «Але ні адзін чалавек з ВНУ не павінен сысці на бок. «Год-два папрацюю і сыйду» — такіх думак быць не павінна», — заявіў ён.

Прэзідэнт нагадаў свой знакамiты тэзіс — лепей працаваць, чым ваяваць. Зразумела, не павінна быць ніякай расхлябанасці. І гэта таксама зона адказнасці старшынь райвыканкамаў і кіраўнікоў сельгасарганізацый. Аляксандр Лукашэнка адзначыў, што сёння трэба разлічваць толькі на сябе. «Калі ёсць добрыя спецыялісты, кадры, тады будзе вынік. Але для гэтага павінна быць выканаўчая дысцыпліна, і тэхналагічная», — заявіў беларускі лідар.

ЖЫЛЛЁ І ЗАРПЛАТА

Кіраўнік дзяржавы заўважыў, што арэнднае жыллё ў краіне будавання будзе, але па іншым прынцыпе. «Мы будзем будаваць пад прадпрыемствы. Дапусцім, мы ў Мінску робім завод на МАЗе — аўтобусы вырабляем, попыт вялікі. Вось пад гэту вытворчасць, як у савецкія часы, мы вам дадзім жыллё. Арэнднае», — растлумачыў кіраўнік дзяржавы. Ён удакладніў, што прадастаўляцца такое арэнднае жыллё павінна з пэўнымі абавязацельствамі, у тым ліку з боку кіраўнікоў гаспадарак і прадпрыемстваў. Для арганізацый такія дамы будуць будаваць не бясплатна. Прэзідэнт адзначыў, што такі варыянт яшчэ трэба прадумаць і адпрацаваць больш дэтальна.

«Мужыкі, не эканомце на зарплате. Я не кажу, што «дармаплату» плацяць. Але не эканомце на гэтым. Калі чалавеку трэба заплаціць — заплаціце», — паставіў задачу беларускі лідар. Ён заклікаў шукаць спосабы зніжэння сабекошту і нават прапанаваў адзін з варыянтаў — эканоміць на перагонах уборачнай тэхнікі з

поля ў машынны двор, бо рабіць гэта кожны раз з далёкага поля зусім не абавязкова.

МАЛОЧНАТАВАРНЫЯ КОМПЛЕКСЫ

«Трэба забыцца на гэтыя фермы. Тры гады — крайні тэрмін. Усе малочнатаварныя комплексы павінны быць як з іголачкі. Яны ўсе павінны быць пабудаваны», — даручыў кіраўнік дзяржавы. Ён заўважыў, што работнікаў у сферы АПК не так шмат, і яны хочучь жыць у нармальным жыллі і працаваць на сучасных комплексах. У сувязі з гэтым Аляксандр Лукашэнка патрабуе ўдзяліць павышаную ўвагу забяспечанасці жывёлагадоўлі кармамі, каб не дапускаць падзяху і мець эфектыўную рэнтабельную вытворчасць.

РАЙАГРАСЭРВІСЫ

Жорсткае патрабаванне кіраўніка дзяржавы — аднавіць усе райаграсэрвісы. «Не абмяркоўваецца. Райаграсэрвісы трэба аднавіць, трэба іх функцыі аднавіць. Не толькі ўгнаенні. Дзесьці нафтапрадуктамі яны займаліся, запчасткамі, рамонтам... Вазьміце вопыт, паглядзіце і зрабіце тое, што трэба», — заявіў Аляксандр Лукашэнка.

Таксама жорсткае патрабаванне кіраўніка дзяржавы — звярнуць увагу на будаўнічыя перасовачныя механізаваныя калоны. «Ну як у кіраўніка раёна пад рукой няма будаўнічай арганізацыі? Нейкі рамонт, дах камусьці накрыць, а можа, і дом пабудаваць. Паціху трэба загружаць іх работай», — абурыўся ён.

Больш лакальнае даручэнне па Шклове датычыцца аднаўлення камбікормовага завода: «Трэба, каб ён, адноўлены, быў загружаны на 100 працэнтаў».

ШЭФСКІЯ СУВЯЗІ

Аляксандр Лукашэнка звярнуў увагу, што ў Шклове працуе папяроявая фабрыка «Спартак», газетная фабрыка, ільнозавод. Па яго словах, прамысловыя прадпрыемствы павінны браць шэфства над сельскагаспадарчымі. Калі не могуць дапамагчы грашымі, няхай дапамагаюць кадрамі. Гэтыя пытанні — на кантролі старшыні райвыканкама і аблавыканкама.

БАРАЦЬБА З КАРУПЦЫЯЙ

«Мужыкі, я буду вас падтрымліваць, лячыць, карміць, што заўгодна рабіць. Адзінае — не змагу вам дапамагчы, калі вы будзеце непрыстойнымі справамі займацца. Карупцыя — гэта выключана. Даравання не будзе. Гэта непрымальна для мяне. Гэта немагчыма», — папярэдзіў Прэзідэнт. Ён адзначыў, што ў Беларусі нідзе нічога таёмна не зробіш: «Пачуйце вы, нарэшце, мяне. Не рабіце гэтага. Будзе вынік — мы знойдзем заўсёды капейку, каб вам дапамагчы. Але не лезьце ў гэта. Проста вас прашу і папярэджваю».

«Разбурэнне эканомікі плюс іржа карупцыі — гэта вайна. Страшная справа, — перасцярог Прэзідэнт. — Вайна пачынаецца з эканомікі. Таму я заўсёды нагадваю. Давайце лепш ціха працаваць у ціхай спакойнай краіне, чым ваяваць».

Прэзідэнт паставіў удзельнікаў нарады перад фактам аб тым, што ён і надалей будзе патрабаваць ад кіраўнікоў выканальніцкай дысцыпліны.

Валерыя СЦЯЦКО, г. Шклоў.

Комплекснае рэгуляванне пенсіённага пытання

Пытанні пенсіённага забеспячэння ваеннаслужачых, асоб начальніцкага і радавога складу органаў унутраных спраў, Следчага камітэта, Дзяржаўнага камітэта судовых экспертыз, органаў і падраздзяленняў па надзвычайных сітуацыях і органаў фінансавых расследаванняў разгледжаны на пасяджэнні экспертнага савета пры Савеце Рэспублікі Нацыянальнага сходу Рэспублікі Беларусь восьмага склікання, паведамляе БелТА.

Пасяджэнне прайшло пад кіраўніцтвам Старшыні Савета Рэспублікі Наталлі Качанавай. «Гэта ўсё своечасова, таму што на прыёмах па асабістых пытаннях апошнім часам пачасціліся звароты, звязаныя з пенсіённым забеспячэннем, у тым ліку тых людзей, якія некалі служылі ў былым Савецкім Саюзе і іншых краінах, а таксама тых, якія прыязджаюць да нас», — сказала Наталля Качанава.

Праект нарматывунага прававога акта, вынесены на абмеркаванне, накіраваны на комплекснае рэгуляванне пытанняў пенсіённага забеспячэння ваенных пенсіянераў, якія ўзнікаюць пасля выхаду з пагадненняў Украіны і Расійскай Федэрацыі, а затым выхаду следам за імі з пагадненняў Рэспублікі Беларусь. Прапаноўваецца ўстанавіць адзіныя ўмовы і парадак выплаты пенсій ваенным пенсіянерам усіх сілавых ведамстваў Беларусі ў выпадках іх прыбыцця на пастаяннае месца жыхарства ў Беларусь або выезду за межы краіны.

Сярод асноўных навацый: захоўваецца выплата пенсій ваенным пенсіянерам дзяржаў — удзельніц міжнародных дагавораў, пенсія якім у Беларусі назначана ў перыяд дзеяння такіх дагавораў; вызначаецца катэгорыя ваенных пенсіянераў, якія маюць права на назначэнне пенсіі пасля спынення міжнародных дагавораў; удакладняецца катэгорыя грамадзян, якім выплачваецца пенсія за 6 месяцаў наперад, а затым выплаты спыняюцца; прадугледжваецца аднастайная тэрміналогія ў сферы пенсіённага забеспячэння.

«Законапраект распрацаваны ў мэтах захавання ўзроўню і парадку пенсіённага забеспячэння ваеннаслужачых, асоб начальніцкага і радавога складу дзяржаўных органаў забеспячэння нацыянальнай бяспекі пасля выхаду Рэспублікі Беларусь з пагадненняў, — адзначыў міністр абароны Віктар Хрэнін. — Прадугледжваецца вызначэнне адзіных умоў і парадку пенсіённага забеспячэння ваеннаслужачых, асоб начальніцкага і радавога складу ўсіх сілавых ведамстваў Беларусі, а таксама членаў іх сем’яў у выпадках афармлення імі выезду для пастаяннага пражывання за межамі краіны або прыбыцця для пастаяннага пражывання ў Беларусь; прадаўжэнне выплаты пенсій пенсіянерам з ліку ваеннаслужачых, асоб начальніцкага і радавога складу дзяржаў — удзельніц пагадненняў, а таксама членаў іх сем’яў, пенсіі якім у Беларусі назначаны да выхаду краіны з пагадненняў; прадастаўленне права на назначэнне пенсій прыбыўшым у рэспубліку для пастаяннага пражывання з дзяржаў — удзельніц пагаднення ваенным пенсіянерам, раней звольненым з ваеннай службы ў былым СССР або Рэспубліцы Беларусь, а таксама членам іх сем’яў пры ўмове спынення ім выплаты аналагічных відаў пенсій па ранейшым месцы жыхарства; прадаўжэнне выплаты пенсій ваенным пенсіянерам, раней звольненым з ваеннай службы ў былым СССР або Рэспубліцы Беларусь, а таксама членам іх сем’яў, якія з’яўляюцца грамадзянамі Беларусі, пры іх выездзе для пастаяннага пражывання за межы рэспублікі ў дзяржавы — удзельніцы пагадненняў».

Члены экспертнага савета ў цэлым падтрымалі праект закона.